



కాంగ్రెస్ మాయమాటలకు మోసపోవద్దు



మోతూర్లో ప్రచారం చేస్తున్న ఎమ్మెల్యే మహేశ్ రెడ్డి

దోమ, నవంబర్ 23: కాంగ్రెస్, బీజేపీల మాయ మాటలు నమ్మి ఓటేస్తే అభివృద్ధి, సంక్షేమాలు కుంటుపడి పోతాయని పరిగి బీఆర్ఎస్ ఎమ్మెల్యే అభ్యర్థి మహేశ్ రెడ్డి అన్నారు. గురువారం మండల పరిధిలోని మోతూర్, ఖమ్మం నాచారం, గొడుగోనిపల్లి, బాసుపల్లి, మైలారం, డొంగపల్లిపల్లి, గూడూరు, బొంపల్లి, బింపల్లి తండా, శివారెడ్డిపల్లి తదితర గ్రామాల్లో ఆయన జడ్చిటిసీ నాగిరెడ్డితో కలిసి ప్రచారం చేశారు. ఈ సందర్భంగా ఎమ్మెల్యే మాట్లాడుతూ బీఆర్ఎస్ మళ్ళీ అధికారంలోకి రాగానే ఆసరా పింఛన్నను ఐదు వేల రూపాయలకు పెంచనున్నట్లు తెలిపారు. అలాగే 'సౌభాగ్యలక్ష్మి' అనే కొత్త పథకం ద్వారా మహిళలకు నెలకు మూడు వేల రూపాయలు ఇవ్వనున్నట్లు తెలిపారు. తెలంగాణ ఏర్పడిన తరువాత సీఎం కేసీఆర్ సారధ్యంలోని ప్రభుత్వం అన్ని వర్గాల ప్రజలకు న్యాయం చేశారా అనే లక్ష్యంతో ఉచిత విద్యుత్, రైతుబంధు, రైతుబీమా, కల్యాణ లక్ష్మి, షాద్ ముబారక్, బీసీ, మైనారిటీ, ఎస్సీ, ఎస్టీ గురుకులాలు తదితర ఎన్నో అద్భుతమైన సబ్సిడీ కాలు, అభివృద్ధి పనులను చేపట్టినట్లు ఆయన గుర్తు చేశారు. అభివృద్ధి, సంక్షేమ పథకాలు

పరిగి ఎమ్మెల్యే కొప్పల మహేశ్ రెడ్డి

కొనసాగలాంటి కారు గుర్తుకు ఓటు వేసి భారీ మెజారిటీతో గెలిపించాలని ప్రజలను కోరారు. ఆయా గ్రామాల్లో జరిగి సమావేశాల్లో వైస్ ఎంపీటీ మల్లేశం, రైతు బంధు సమితి మండల కోఆర్డినేటర్ లక్ష్మయ్యముదిరాజ్, కోఆఫ్ సభ్యుడు ఖాజాపాషా, సర్పంచ్ల సంఘం అధ్యక్షుడు రాజురెడ్డి, రాజగోపాలచారి, యువ నాయకులు కృష్ణారెడ్డి, మచ్చెందర్ రెడ్డి, రాఘవేందర్ రెడ్డి, శ్రీకాంతరావు, సర్పంచ్లు, ఎంపీటీసీలు, ఆయా గ్రామాల పార్టీ అధ్యక్షులు, ప్రజాప్రతినిధులు కార్యకర్తలు పాల్గొన్నారు.



ర్యాలీగా వస్తున్న బీఆర్ఎస్ నాయకులు, కార్యకర్తలు

మరోసారి ఆశీర్వాదించండి

కొడంగల్ ఎమ్మెల్యే పట్నం నరేందర్ రెడ్డి



కోస్గిలో ప్రచారం నిర్వహిస్తున్న ఎమ్మెల్యే పట్నం నరేందర్ రెడ్డి

కోస్గి, నవంబర్ 23: అందుబాటులో ఉండి అభివృద్ధి చేస్తానని.. మరోసారి ఆశీర్వాదించాలని కొడంగల్ ఎమ్మెల్యే పట్నం నరేందర్ రెడ్డి అన్నారు. గురువారం ఆయన కోస్గి మున్సిపల్ లోని పలు వార్డుల్లో ఇంటింటికీ తిరిగి ప్రచారం నిర్వహించారు. ఈ సందర్భంగా ఆయన పార్టీ మ్యూనిఫెస్టోని వివరిస్తూ కారు గుర్తుకు ఓటేసి భారీ మెజారిటీతో గెలిపించాలని కోరారు. అనంతరం కోస్గి మండల కేంద్రంలోని ఈజీఫూర్ గ్రామంలో బోడ్రాయి ప్రతిష్ఠాపన కార్యక్రమంలో పాల్గొని పూజలు చేశారు. ఈ కార్యక్రమంలో ఈజీఎస్ స్టేట్ డైరెక్టర్ ప్రతాప్ రెడ్డి, గ్రంథాలయ సంస్థ చైర్మన్ శ్యామం రామకృష్ణ, మున్సిపల్ చైర్మన్ మృగల శిరీష, సింగిల్ విండ్ వైస్ చైర్మన్ వేణు గోపాల్, కౌన్సిలర్లు బాలేశ్, మాస్టర్ శ్రీనివాస్, మున్సిపల్ అధ్యక్షుడు మృగల రాజేశ్, నాయకులు వరప్రసాద్, విజయ్, హనుమంతు, అనంతయ్య, వెంకటేశ్, కుమ్మరి బిచ్చప్ప, ఎర్ర కిష్టప్ప, తదితరులు పాల్గొన్నారు.

సీఎంసభ విజయవంతం

బుధవారం కోస్గిలో నిర్వహించిన సీఎం ప్రజా ఆశీర్వాద సభ విజయవంతమైంది. ఎమ్మెల్యే నరేందర్ రెడ్డి ఓ ప్రకటనలో తెలిపారు. సీఎం నియోజకవర్గానికి వరాల జల్లు కురిపించడం ఎంతో సంతోషంగా ఉందన్నారు. స్వచ్ఛందంగా వేలాదిగా తరలి వచ్చిన నియోజకవర్గ ప్రజా ప్రతినిధులు, నాయకులు, కార్యకర్తలు, ప్రజలకు ఆయన ధన్యవాదాలు తెలిపారు.



ఈజీఫూర్లో బోడ్రాయి పూజలో పాల్గొన్న ఎమ్మెల్యే నరేందర్ రెడ్డి

నేడు ఎమ్మెల్యే మహేశ్ రెడ్డి ప్రచారం

మహూడాబాద్, నవంబర్ 23: మండలంలోని వివిధ గ్రామాల్లో శుక్రవారం ఎమ్మెల్యే మహేశ్ రెడ్డి ఎన్నికల ప్రచారం నిర్వహించనున్నట్లు ఉమ్మడి గండీడ్, మహూడాబాద్ మండలాల బీఆర్ఎస్ పార్టీ అధ్యక్షులు పెంట్యానాయక్, భిక్షుపతి తెలిపారు. శుక్రవారం ఉదయం 8 గంటలకు మహూడాబాద్, 9 గంటలకు సంగాయిపల్లి, 10 గంటలకు వెంకటరెడ్డిపల్లి, 11 గంటలకు కొలిమికుచ్చ తండా, 12 గంటలకు ధర్మాపూర్, ఒంటి గంటకు కంచనపల్లి, రెండు గంటలకు చిన్నాయిపల్లి, మూడు గంటలకు శేకపల్లి, నాలుగు గంటలకు మంగంపేట్ తండా, ఐదు గంటలకు అన్నారెడ్డిపల్లి తండా, ఆరు గంటలకు ముందలి తండా, ఏడు గంటలకు మొక్కరాబాద్ గ్రామాల్లో ప్రచారం ఉంటుందని వారు తెలిపారు.

ఘనంగా అభయాంజనేయస్వామి గుడి ప్రారంభం



కులకచర్ల, నవంబర్ 23: మండల పరిధిలోని కున్యసముద్రం చెరువు ముందలితండాలో అభయాంజనేయస్వామి దేవాలయ ప్రారంభోత్సవం, ధ్వజస్తంభం ప్రతిష్ఠాపన గురువారం ఘనంగా నిర్వహించారు. ఈ సందర్భంగా వేద పండితులు ప్రత్యేక పూజలు నిర్వహించారు. ఈ కార్యక్రమంలో బీఆర్ఎస్ రాష్ట్ర నాయకుడు కొప్పల అనిల్ రెడ్డి, జడ్చిటిసీ రాందాస్ నాయక్, రైతు బంధు సమితి మండల అధ్యక్షుడు పీఠంపల్లి రాజు, సర్పంచ్ల సంఘం అధ్యక్షుడు శంకర్ నాయక్ తదితరులు పాల్గొన్నారు.

ముమ్మరంగా బీఆర్ఎస్ ప్రచారం



మహూడాబాద్: గాధిర్యాలలో ప్రచారం చేస్తున్న ఎమ్మెల్యే సోదరి అర్చనారెడ్డి

కులకచర్ల, నవంబర్ 23 : మండల కేంద్రంలో పరిగి ఎమ్మెల్యే కొప్పల మహేశ్ రెడ్డి సతీమణి కొప్పల ప్రతిమారెడ్డి ప్రచారం నిర్వహించారు. ఇంటింటికీ తిరిగి తన భర్తకు ఓటు వేసి గెలిపించాలని ఓటర్లను అభ్యర్థించారు. అనంతరం పోచమ్మ దేవాలయంలో గ్రామ స్థులు, గ్రామ పెద్దల ఆధ్వర్యంలో ప్రతిమారెడ్డిని సన్మానించారు. ఈ కార్యక్రమంలో కులకచర్ల ఏఎంసీ చైర్మన్ హరికృష్ణ, మాజీ ఎంపీటీసీ మాలి కృష్ణయ్యగౌడ్, బీఆర్ఎస్ నాయకులు బిచ్చయ్య, వెంకటయ్య, శ్రీశైలం, వెంకటరాములు, రాజయ్య, బాలకృష్ణ, ఎమ్మెల్యే సోదరి అర్చనారెడ్డి, మహిళా నాయకురాలు లక్ష్మి తదితరులు పాల్గొన్నారు.

మహూడాబాద్: పరిగిలో మహేశ్ రెడ్డిని మరోసారి ఆశీర్వాదించాలని గురువారం గాధిర్యాల గ్రామంలో ఎమ్మెల్యే మహేశ్ రెడ్డి సోదరి అర్చన, ఆయన సమీప బంధువులు ఇంటింటికీ తిరిగి ప్రచారం నిర్వహించారు. ఈ కార్యక్రమంలో అనుశ్రీ, గిరిధర్ రెడ్డి, రజితారెడ్డి, గ్రామసర్పంచ్ వెంకటరాం రెడ్డి, చిన్న హనుమయ్య తదితరులు పాల్గొన్నారు.

బొంరాన్ పేట : బొంరాన్ పేట, దుద్దాల మండలాల్లో బీఆర్ఎస్ పార్టీ నాయకులు, కార్యకర్తలు ముమ్మరంగా ఎన్నికల ప్రచారం నిర్వహిస్తున్నారు. బీఆర్ఎస్ అభ్యర్థి, ఎమ్మెల్యే పట్నం నరేందర్ రెడ్డికి మద్దతుగా గ్రామాలు, తండాల్లో ఇంటింటికీ తిరిగి ప్రభుత్వ సంక్షేమ పథకాలను వివరిస్తున్నారు. నమూనా బ్యాలెట్ చూపిస్తూ కారు గుర్తుకు ఓటు వేసి గెలిపించాలని కోరుతున్నారు. బొంరాన్ పేట మండలంలోని దేవులనాయకతండాలో బీఆర్ఎస్ మండల ఉపాధ్యక్షుడు నెహ్రూనాయక్ ఆధ్వర్యంలో యువకులు ఇంటింటికీ ప్రచారం నిర్వహించారు. నరేందర్ రెడ్డిని రెండవసారి ఎమ్మెల్యేగా గెలిపించాలని వారు కోరారు.

వికారాబాద్, నవంబర్ 23 : పట్టణంలోని గంగవరం సత్య సాయిబాబా జ్ఞాన కేంద్రంలోని సత్యసాయి సేవా సమితి కన్వీనర్ డాక్టర్ సత్యనారాయణగౌడ్ అధ్యక్షతన సాయిబాబా 98వ జయంతి ఉత్సవాలు గురువారం ఘనంగా నిర్వహించారు. ఈ సందర్భంగా ఎన్ఎంపీ కళాశాల విశ్రాంత అసిస్టెంట్ ప్రొఫెసర్ శివరామశర్మ మాట్లాడుతూ సమాజంలో శాంతి, ప్రేమ అహింస పునరుద్ధరించడానికీ సాయిబాబా కృషి చేశారని తెలిపారు. విశ్వహిందూ పరిషత్ జిల్లా అధ్యక్షుడు బండెప్పగౌడ్ మాట్లాడుతూ స్వామీజీ అవతారతత్వమును భక్తులకు వివరించారు. ఈ సందర్భంగా ప్రభుత్వ, ప్రైవేటు పాఠశాలల విద్యార్థులకు వ్యాసరచన పోటీలు నిర్వహించారు. గెలుపొందిన విద్యార్థులకు బహుమతులు అందజేశారు. ఈ కార్యక్రమంలో పాపయ్య, సతీశచంద్ర, బసవేశ్వర్, వేణుగోపాల్, మల్లయ్య, అబద్ధాస్, లక్ష్మణ్ తదితరులు పాల్గొన్నారు.

కులకచర్ల: ప్రచారం చేస్తున్న కొప్పల ప్రతిమారెడ్డి



బొంరాన్ పేట: దేవులనాయకతండాలో బీఆర్ఎస్ కార్యకర్తల ప్రచారం

ఘనంగా సత్య సాయిబాబా జయంతి

